

T

ગાંધી કૃત ૧ ૬૧૫૪ B

મરણ પાછળ જમણવાર.

(શોકના સમયમાં હૃદયનું પ્રદર્શન.)



—:0:—

પોતાના દેશના ભલા સાર

જુદા જુદા ગ્રંથોનો આધાર લઈ

રચનાર તથા છપાવી પ્રસિદ્ધ કરનાર,

ત્રીકમલાલ બાપાલાલ ગાંધી.

માંડવીની પોળમાં પડી પોળ. અમદાવાદ.

(આ પુસ્તક સને ૧૮૬૭ના ૨૫ મા આગસ્ટ મુજબ રજીસ્ટર
કરાવી તેના સર્વે પ્રકારના હક કર્તાંએ પોતાને સ્વાધિન
રાખ્યા છે.)

અમદાવાદ સૂર્યોદય પ્રેસ ઇ. જી. યું.

સંવત ૧૯૫૧. સને

(આ પુસ્તક કર્તા શિયાય બીજા કો
ભાટે કર્તાની સહી તથા શિષ્ટ
ચોરીનો માલ સમ

G

અર્પણ પત્રિકા.



મહેરબાન ભગવાનદાસ નરોત્તમદાસ મહેતા.

દેશ હિતેચ્છુ તથા મ્યુનિશિપલ કંટ્રોલર.

વડોદરા.

આગ, દેશીઓની સુધરેલી સ્થિતિ જોવાને ધણા આતુર છો તથા

તેમની સાંસારિક સ્થિતિ સુધારવાને ધણી કાળજી રાખો છો

એટલુંજ નહીં પણ દેશની ખરાબ શ્લોકોનો નાશ

કરવાને તથા દેશની ઉન્નતી કરવાને તન મન

અગર ધન વડે મદદ આપો છો એ વગેરે

કારણથી = લઘુ પુસ્તક આપને

કરવામાં આવે છે.

લી. શેવક

મીડમલાલ બાપાલાલ ગાંધી.

કર્તા.

પ્રસ્તાવના.

સધળા જાણે છે કે હિંદુ લોકો નાતવરા અને વરધોડાના ખર્ચ કરવાને માટે પોતાની આખી જીંદગી દુઃખમાં અને કંગાલીઅતમાં ગુજારે છે. તે આખી જીંદગી પોતાનું પેટ બાળે છે, ચિંથરે હાલ કરે છે, ધિક્કારવા લાયક કરકસર કરે છે, સંસારમાં સુખ શું છે તે તરફ આંડી નજરે પણ જોતા નથી અને એટલાથી પણ નિવરાતાં અનેક કાળાંધોળાં કરે છે, ધશ્વરના ચોર થાય છે, રાજના ચોર થાય છે, ભાકમાં બે આગર થાય છે, અને આ બધું કરે છે તેની મતલબ એજ કે જીંદગીમાં એવા બે ચાર પ્રસંગ આવે ત્યારે નાતો જમાડવામાં અને વરધોડા કાઢવામાં પોતે લખવૂટ ખર્ચ કરવાને શક્તિવાન થાય. હિંદુઓ સંસારમાં પરમ પદાર્થ નાતવરા અને વરધોડાને જ માને છે. નાતવરા કર્યા અને વરધોડા કાઢ્યા એટલે આપણે કૃતાર્થ થયા એમજ તેઓ સમજે છે. જેમ માણસને સાર ખેતી કરેલા બગદને સરજ્યો છે તેમ જાણે તેઓને નાતવરા કરવા અને હાલ વગડાવવા સારજ પરમેશ્વરે સરજ્યા હોય એમ તેઓ વર્તે છે. જે જાતે પાછનું શાક ન ખાય, લૂખે મરતાને મોંઢે એક પણ દાણો ન નાંખે, અને પોતાનો એકનો એક છોકરો મરવા પડ્યો હોય તો પણ વૈદને એક રૂપિયો ન આપે, તે માણસ જ્યારે કોઈવેળા હજારો માણસને ઉગાળી આપવામાં અને વરધોડા કાઢવામાં પાછ પાછ કરેલી જનમની કમાઈ ઉડાવી દે ત્યારે તેને શી ઉપમા આપવી એ કામ વાંચક વર્ગને સોંપીએ છીએ. હાલ નાના બાળકને પૂછ્યો તો તે પણ કહેશે કે એ રૂઢિઓ ગાંડી, નુકશાન કરતા અને દેશમાંથી કાઢી નાંખવા જોઈએ છે. ઘરડાઓ પણ આ નકામા ખર્ચમાં ઘટ્ટાડો થવાની હાલ

દેશકાળ જોતાં ખરેખરી જરૂર છે એમ કહે છે ખરા, પણ સુધારો કરતા નથી એ દિલગીર થવા જેવું છે.

શાણા અને વિચારવંત દેશીઓ સરકારને વિનવી નાતવરા અને વરઘોડામાં પૈસા ખર્ચનાર અને બાળલગ્ન તથા કન્યાવિક્રય કરનાર ઉપર ભારે કર મુકવાનો કાયદો પસાર કરાવે તો લોકો નાતવરા અને વરઘોડામાં પૈસા બગાડતા તથા બાળલગ્ન અને કન્યાવિક્રય કરતા પોતાની મેળેજ અટકશે અથવા તો તેઓ માંડોમાંડે સંપ કરી એવા રિવાજ નાતના ઠરાવથીજ બંધ કરશે અને એમ થશે તો બાપણોથી જે થયું નથી, સારાસાર સમજવાથી થયું નથી, ધર્મ-ગુરૂની ભલામણથી થયું નથી તે પોતાની મેળેજ થશે અને દેશમાંથી મોટી ખરાબ રૂઢિઓ નાબુદ થશે એટલુંજ નહીં પણ તે જવાથી ખીજ પણ ઘણી જાતના સુધારામાં મદદ મળશે.

આ લઘુ પુસ્તકમાં નાત એટલે શું, જમણવારના ચાલની ઉત્પત્તિ, મરણ પાછળ જમણવારનો રિવાજ કર રૂપે કેવી રીતે પડ્યો, દાન ન કરનારને લોકો કેવાં મેણાં મારે છે, કેવો ધમકી આપે છે અને કેવી રીતે ઉશ્કેરે છે, ગરીબ લોકો ધરમાર વેચી શકે અથવા કરી તણાઈ મરે છે તેથી આખરે કેવા હેરાન થાય છે તથા પૈસાદાર લોકો જમણવાર કરે છે તેને માટે લોકો શું કહે છે, જમણવાર કરવાથી કેવા કેવા ગેરફાયદા થાય છે, જમણવારો પ્રથમ કોણે બંધ કરવી, પ્રથમ સોંવવારી કેવી હતી અને તે વખતે લોકો કેવાં જમણ કરતા, મરણ પાછળ જમણવાર કરવાને લોકો ખુશી છે કે નહીં તથા નાણાંનો ખરો ઉપયોગ એ વગેરે વિષે દર્શાવવામાં આવ્યું છે એટલુંજ નહીં પણ હિંદુ નાતોમાં જરૂરથી કે કરથી અથવા ખુશીની જમણવારો કિના કિના પ્રસંગે કરવામાં આવે છે તેની ટીપ પણ આપેલી છે.

હિંદુ નાતોમાં દેશને હાની કરતા રિવાજો જેવા કે બાળગ્રન્થ, નાતવરા અને વરધોડા, કન્યાવિક્રય, મિથ્યા કુળ મોટપ, રડવા કુટવાની વેલાઈ અને લગ્ન પ્રસંગે ફટાણાંનાં ગીતો એ વગેરે કુધારાનાં મૂળ એટલાં બધાં ઉડાં ગયાં છે કે તે દરેકને માટે જો લખવા જેથીએ તો મોટાં મોટાં પુસ્તકો લખાય (ફેટલાક કુધારા વિષે તો પુસ્તકો રચાયાં પણ છે) પણ કુધારા વિષે લંબાણથી લખેલાં પુસ્તકો વાંચવા પર ધણાજ થોડા લક્ષ આપે છે તથા બારે કિંમતનાં પુસ્તકો પણ ધણાજ થોડા ખરીદ કરે છે તેથી લોકોમાં એવાં પુસ્તકો ઘેરેઘેર વંચાતાં નથી અને તેથી ધારેલા હેતુ પાર પડતા નથી માટે આ વિષય (મરણ પાછળ જન્મણવાર) ટુંકામાં લખવાનું કારણ પણ એજ કેલોકો વાંચતાં કંટાળે નહીં તેમજ કિંમતમાં સસ્તુ હોવાથી ખરીદ કરે અને ધારેલો હેતુ ઇશ્વર કૃપાથી સફળ થાય.

આ પ્રસ્તાવના બંધ કરતાં અત્રે જણાવવું જરૂરનું છે કે જેમ અમોએ રચેલા “ત્રાસદાયક તેરમા દુઃખદર્શક નાટક” થી લોકોમાં સારી અસર થઈ અને ફેટલીક નાતોમાં જીવાનનાં તેરમાં (મરણ પાછળ જન્મણવાર) બંધ થયાં તેવીજ રીતે આ લઘુ પુસ્તક દેશની ખરાબ રૂઢિઓ દૂર કરવા અથવા કરાવવા તરફ લક્ષ આપનારા પ્રેમિ ને ઉત્સાહી દેશી બધુઓ વાંચી વંચાવી, તથા સમજી સમજાવી, મરણ પાછળ જન્મણવારનો દુઃખદાયક રિવાજ સમુજાઓ બંધ કરશે યા કરાવશે તો તેમને હજારો ગરીબ સંસાર નિબાવી લેનારાઓની આશિષ મળશે અને અમોએ લીધેલી મહેનત સફળ થઈ એમ ગણીશું.

ત્રીકમલાલ ખાપાલાલ ગાંધી

મરણ પાછલ જમણવાર.

—:0:—

નાત એ એક ટોળી (ધંધાતું મહાજન) છે કારણ કે ઇતિહાસ ઉપરથી એવું માલમ પડે છે કે આપણા દેશની વસ્તીનો મોટો ભાગ અસલના વખતમાં વાયવ્ય (North-west) દિશા તરફથી આવી વસેલા લોકોનો વંશ છે. જે લોકો પ્રથમ આવી વસ્યા તેઓ આર્ય કહેવાયા અને ધંધા અથવા કામ મુજબ બ્રાહ્મણ, ક્ષત્રી, વૈશ્ય અને શુદ્ર એ રીતે ચાર તકા બંધાયા. જેમ જેમ વસ્તી વધતી ગઈ અને તેઓ દૂરના પ્રદેશમાં ફેલાતા ગયા, તેમ તેમ તેમના તકાના આધેના લોક સાથેનો સંબંધ ન પરવડવાને લીધે દુટતો ગયો. એ રીતે મૂળ તકામાંથી જુદા મૂલક-માં વસવાથી સંબંધ દુટવાને લીધે, જુદા જુદા ધંધા કરવાને લીધે અને માંહોમાંહેની ફાટકુટ વગેરેથી હાલની સેંકડો નાતની હયાતી થઈ છે. હાલ પણ આપણા જોવામાં આવે છે કે હરકોઈ નાતમાં તકા પડે છે ત્યારે પ્રથમ જમણવારો કરે છે અને જેને જે તકમાં ભગવું હોય તેમાં તે જમવા જાય છે. એ રીતે પ્રથમ જમણવાર કરી છુટા થયા પછી પોતાની ટોળીનો સંબંધ જાળવી રાખવા ખાતર તથા તે ટોળીમાં ધણા જણ પોતાના સગાવહાલા હોવાથી તથા ધણા જણ પોતાના સંબંધતા અને પોતાના સુખ દુઃખમાં ભાગ લેનારા હોવાથી તે સંબંધોને ખુશીને અવસરે પોતાની સાથે જમવા તેડવાનો ચાલ સ્વાભાવિક વલણથીજ શક્તિવાન લોકોથી નિકળેલો, તેમજ મરણને અવસરે પણ ધર્મશાસ્ત્ર પ્રમાણે બ્રાહ્મણોને તથા લોકાચાર પ્રમાણે ગડદું ઉચકનાર ડાધુઓને (કાંધે લેનારા એટલે કાંધીઆઓને) તેમ સુતકી થએલા પિત્રાઈઓને પોતાને ઘેર જમાડવાની જરૂર જણાયલી,

સારે તેની સાથે મરણની દિલગીરી વહેલી ટાળવા તથા મરનારના માનની ખાતર પોતાની ટાળીના બાકી રહેતા લોકોને પણ સાથે જમવા બોલાવવાની કોઈ કોઈને ઈચ્છા થઈ આવેલી અને એ રીતે વધતાં વધતાં હાલના જેવો દુષ્ટ રિવાજ કર રૂપે થઈ પડ્યો. †

એ વગેરે હેતુઓથીજ જમવા જમાડવાનો સંપ્રદાય ચાલુ થયો. હોય એમ જણાય છે પણ જમવું જમાડવું એ હર્ષની નિશાની છે શોકની નહીં. મુઆ પાછળ સારાં મિદાનનો બનાવી નાતો જમાડવી

† બારીઆ પુતાદરાનાં સાતે ગામની તથા ખેડા મહેમદાવાદનાં સાતે ગામની દશનાગરની નાતમાં તેમજ ખીજ કુટલીક નાતોમાં એવો રિવાજ છે કે જે કોઈને ત્યાં તેરમું (મરણ પાછળ જમણવાર જેને કુટલાક લોકો કાયદું પણ કહે છે તે) રહ્યું હોય તો તેને ઘેર ખીજ કોઈ પ્રસ્તુતની (જેવાકે લગ્ન અથવા અધરાણી જેને કુટલાક લોકો શ્રીમંત કહે છે તેની) નાત જમાડવાનો પ્રસંગ આવે અને તેને માટે નાન પાસે રળ માગે તો પ્રથમ તેરમાની નાત કરાવે સાર પત્રી લગ્ન અથવા અવરણીની નાત કે જે કરવાની રળ માગવામાં આવી હોય તે કરવા નાત રળ આપે.

વળી કુટલીક નાતોમાં આ ટાંજું (મરણ પાછળ જમણવાર) ખીજનાં સર્વ ટાંજાં કરતાં ખરેખરા કર સરખું ગણવામાં આવે છે અને કુટલીકમાં તો તે ઉપર લોકો નથી કરતા તો નાત બસાર મુકવાની અથવા ખીજ ધમડી આપી કરાવે છે. ખરેખરી અનીતિ કરનારને કોઈ પુછતું નથી અને હલકી બાબતને માટે એ સખન શિક્ષા થાય છે.

દરેક નાતમાં કુટલાંક ખુતી, કુટલાંક વ્યભિચારી, કુટલાંક દાઝ પીનારાં, કુટલાંક ચોર, કુટલાંક ધણોજ નીચો ધંધો કરનારાં તથા કુટલાંક ખીજ બંધકર અનીતિએ ચાલનારાં સ્ત્રીપુરુષો હોય છે. છતાં

તેથી પુરુષ પણ નથી. કોઈપણ જીના સદ્યથમાં મુઆ પાછળ જ-
મણુવાર (તેરમું) કરવાનું લખ્યું જણાતું નથી, તેથી પૂર્વ કાળે એ ચાલ
નહોં હોય એમ સાદ્દ માલમ પડે છે. વળી જે માણસ ગુજરી ગયું
હોય, તેના પિત્રાઈ સરખાને, સુતકને લીધે અડકાય નહોં અને જે
અડકાય તો નહાતું પડે, એવી હિંદુ ધર્મશાસ્ત્રની રીત છે તો તેના
(મરનારના) ઘરનાં મિષ્ટાન્ન કેમ ખપે? નાતો જમાડવી એ લખ
અથવા તેના જેવા બીજા પ્રસંગે આનંદ આગનારો થઈ પડે છે પ-
રંતુ મરણ પ્રસંગે, જે વખતે વહાલાં સગાનાં અકાળ મૃત્યુથી તમારા
હૃદયમાં, કારી ધા પડેલો હોય, દવા વગેરેમાં પૈસા ખરચી ખાલી
થઈ ગયા હોય અને જે ધાથી તમે રીખાતા હો તે વખતે સગાવહાલાઓને
અને નાતના લોકોને મિષ્ટાન્ન જમાડવાં એ કયા પ્રકારના આનંદનું
કારણ છે?

મરણ એ કાંઈ નાની સુની વાત નથી. માણસ મરી ગયું અને
લાકડાનો કડકો ભાગી ગયો એ કાંઈ સરખું નથી. છતાં મરણ પા-
છળ જમણુવાર એટલા તો જરૂરના થઈ પડ્યા છે કે બીજા
શુભ પ્રસંગો ન સચવાય, માઆપની ચાકરી ન થાય અને
છોકરાંને ન ભણાવાય તેની હરકત નહીં પણ દહાડો (મ-
રણ પાછળ જમણુવાર) કરવોજ જોઈએ. મરનારના કુટુંબને
મનુષ્ય રત્નની હાની થઈ, મરણ પોષણનો કરનારો ગયો, એ તો
બાણે બસ નથી, તેના જનનો પણ તેણે ભોગ આપવોજ જોઈએ.

કાંઈ તેમને નાત બહાર મુકવાની શિક્ષા કરતું નથી અથવા તેમને
તેમ કરવાની જરૂર પણ ધણાકને સમજતી નથી અને એવાં કાળાં
કરમ કરનારાઓ બેધડક પગત વચ્ચે આવીને જમવા બેસે છે, એ
દિલ્લગીર થવા જેવું છે.

ખરચવાની શક્તિ ન હોય, ભવિષ્યમાં મરણ પોપણના પણ સાંસા હોય તોપણ મરનારનો દહાડો તો કરવોજ જોઈએ એ ક્યાંનું શાય-પણું! મુખ લોકો “મામાપનું બારમું (તેરમું) અને સ્ત્રીની અધરણી એ કાંઈ ફરી ફરીને આવનાં નથી”* એવી કહેવત કહી ઉશ્કેરે છે તેથી એવો પ્રસંગ આવે ધરબાર અને ધરણું ગાંઠાં વેચીને પણ નાતો જમાડવા લોકો તૈયાર થાય છેજ.

* આ શિવાય ઉશ્કેરણી વિષે વધુ હકીકત:—

જો પૈસાદારને ત્યાં વૃદ્ધનું મરણ થયું હોય છે તો તેને નીચે પ્રમાણે કહી ઉશ્કેરે છે:—

“ભાઈ તમે મોટા ધરના અને તમારે ત્યાં અસલથીજ સારી સારી નાતો થતી આવેલી છે માટે આ વખતે તમને કંઈ કહેવું પડે તેવું છે? કારણ કે તમને ખોટું ગમેએ નહીં ને કરો પણ નહીં. આવું બોલી ઉશ્કેરનારને બીજો વળી ટેકો આપે કે “ફલાણા ભાઈ કહે છે તે ખરું છે કારણકે એમના પગરખામાં બીજાથી કંઈ પગ ધ-લાવાનો છે? વળી કેટલાંક સ્ત્રી પુરૂષ તે મરનારનાં ધરનાં સાંભળે તેમ માંહોમાંહે વાતચિત કરે કે શું એ કંઈ ગરીબ કરતાં ઉતરે તેવા છે? ફલાણા ભાઈએ ધણુંએ રળીને ભેગું કરી આપ્યું છે. એમની તો આટલી નાતો થતી જોઈએ કારણકે એમના (મરનારના) બાપ ફલાણા ભાઈ ગુજરી ગયા ત્યારે આટલી નાતો કરી હતી અને ફલા-ણાં ઉંચાં જમણુ ક્યાં હતાં અને ડોશી મુઝાં ત્યારે આમ કર્યું હતું.”

કેટલાક લોકો પહેલાં પૈસાદાર હોય અથવા તો નાતના શેઠ હોય પણ પાછળથી તેમની નબળી સ્થિતિ થઈ હોય અને તેવાને ધેર આવો સમય આવે તો તેને માટે નીચે પ્રમાણે બોલે છે:—

“વરડા વરડાની આખર પ્રમાણે ખરચ કર્યા વિના કેમ ચાલે? રહ્યું ખાંચું પછી શા અર્થે આવવાનું છે?”

દહાડા માટે નાતવરા કરવા એ એક નાતનો ધારોજ બાણે થઈ પડ્યો હોયની! સરકારના કરમાંથી સરકારને અરજ કરીને પણ છુટી સકાય પરંતુ આ રિવાજે તો એટલું ઉડું ધર બાલ્યું છે કે તેમાંથી

ગરીબને નીચે પ્રમાણે ઉશ્કેરણી કરે છે:—

“બાઈ હાલ ધણી બાલશે તો થોડું ખરચ થશે. તારી પાસે ના હોયતો થોડા રૂપિયા અમે આપીશું.”

ઉમરે પોકેલી ઓકરા વાળી સ્ત્રી રાંડી હોય છે તો તેને “આઈ તારે શું દુઃખ છે? બાળા તેના શા દહાળા, કાલે તારો ઓકરો મોટો થશે અને દેવું વાળી નાંખશે” એવું કહી જમણવાર કરવા ઉશ્કેરે છે.

ઘરડો પુરૂષ ગુજરી ગયે હોય તે બાર વર્ષની રાંડી હોય તો તેને ત્રાસદાયક ન ગણતાં નીચે પ્રમાણે ઉશ્કેરણી કરે છે:—

“આઈ ધણીના કારજમાં (તેરમું કરવામાં) પલ્લું કામ ન આવે ત્યારે આપણને વિકાર છે? તું તો ધધો કરીને પણ તારે પેટ ભરીશ પણ આ તારા ધણીનું કારજ હવે કાંઈ ફરી ફરી આવવાનું છે!”

જુમાનનું તેરમું કરવાને નીચે પ્રમાણે ઉશ્કેરણી કરે છે:—

“એનું (એવા નાનાનું) કોણ ખાનાર છે? આ બહુ તારે નાનાં નાનાં ઓકરાં ખાવા આવશે માટે થોડા ખરચ વાસ્તે ન કર્યું એમ શું કરવા કહેવડાવે છે?”

આજ કાલ સમજી પૂરેલા શાસ્ત્રના આધારે મરણપાછળ રડવા કુટુંબાને ચાલ જઈ પાડવા એટલે કે બાયડીઓ કુટે રડે નહીં અને તેથી કરી તે મરનારને બીજી દુનિયામાં દુઃખ પડે નહીં તથા પાછળનાં રડવા કુટુંબાથી હેરાન થતાં બચાવવા માટે મરડ પુરાણ બેસાડે છે ત્યારે કેટલાક લોકો મરડ પુરાણ બેસાડનારને મરડ પુરાણ બેસાડ્યું તેથી નાતનો જાણે જુનો ક્યો હોય તેમ તેને કહે છે કે “બાઈ મરડ પુરાણ બેસાડ્યું ત્યારે તો સાંઠે જમણું કરવું પડે. રૂલાણાએ મરડ પુરાણ તેમના બાપ પા-

છુટી શકાતું નથી. ધિક્કાર છે એવા રિવાજને! અને સહઅવાર ધિક્કાર છે એવા રિવાજને વળગી રહેનારને!! શક્તિ હોય કે ન હોય તોપણ નાતીલાઓને જમાડવાનું પડે એ શું ઓછું દુઃખદાયક છે? ધણીના મરણ પાછળ રાંડીરાંડ પાસે તેનાં ઘરેણાં વેચાવીને પણ દહાડો કરાવવો એ શું જીલમ નથી? મરનારના કુટુંબીની આંખોમાંથી ઓધાર આંસુ ચાલ્યાં જતાં હોય અને મ્હોં પણ ઉંચું કરી શકતા ન હોય તે વખતે નાતીલાઓ મિથ્યાન ઉડાવે એ તેમને શું ઓછું શરમાવનારું છે? અને જે ઠેકાણે લોકો શોકમાં ગરક થયા હોય તે ઠેકાણે નાતીલાઓ હુપનાં ચિન્હ ધારણ કરે! એ શું તેમને ઓછું નામોશી બનેલું છે? પણ કેટલાક લોકો કહે છે કે “ અમે ક્યાં કહેવા જઈએ છીએ કે તમે દહાડો કરો, દહાડો નથી કરતા તેને કાંઈ નાત સગ્ગ કરતી નથી તેમજ દહાડો કરવાની કોઈને ફરજ પણ પાડવામાં આવતી નથી.” અરૂં છે કે નાતવરો કરતા નથી તેને માટે નાત શિક્ષા કરતી નથી પરંતુ નાતનો સમુદાય નાતના સદ્ગૃહસ્થોનો જનનો છે અને જ્યારે નાતના જીદા જીદા લોકો દહાડો નહીં કરનારને મેણાં મારી જમીનદોસ્ત કરી નાંખે છે ત્યારે એના કરતાં ખીજો વધારે કયો જીલમ? નાતના મેણાંને અટકાવવા + મારે. શક્તિ

હજી બેસાડયું હતું ત્યારે સરૂં જમણુ ક્યું હતું.” આલું ધારતું તથા સમજાવતું મુખાંધ બનેલું છે કારણ કે મરનારના બલા સારૂ અદ પાછળનાંની દાજ જણી ગરૂડ પ્રતાણુ બેસાડવામાં આવે છે પણ સારૂ જમણુ જમાડવાની નિશની તરીકે બેસાડવામાં આવતું નથી.

† હઠાડે માથે બેશ અખોટીયાં પહેરી, કોટમાં કંઠીઓ ધાલી, બની-હણીને મરણતું જમણુ જમવા જાય પણ તેઓ શરમાતા નથી તેમજ તેમને એવાં જમણુ ખાતાં કમકમાટી છુટતી નથી.

નાતના આગેવાનો યા શેઠો, જે લોકો નાત ન કરનારને મેણાં

નહીં છતાં તણાઇને પણ ગરીબ માણસોને મરણ પાછળ જમણવાર (માખાપ વગેરેનાં કાચટાં) કરવા પડે છે, તેથી નાતના દરેક માણસની ફરજ છે કે આવા નુકશાનકારક રિવાજને બિલકુલ ઉત્તેજન આપવું નહીં* એટલુંજ નહીં પણ હરેક રીતે એ દુષ્ટ રૂઢિનો પગ સુધાં મારે તેનો દંડ કરે અથવા બીજી કંઈ સજા કરે તો તેના દાખલો લઈ બીજા લોકો મેણાં મારતા અટકે અને ગરીબ લોકો તેરમું કરવાના બોળમાંથી મુક્ત થાય.

*નુકશાનકારક રિવાજને ઉત્તેજન ન આપનાર અને પોતાની નાતમાં એવા રિવાજ બંધ પાડવાની પહેલ કરનાર બહાદુર ગૃહસ્થોના દાખલા:—

૧. સને ૧૮૯૦માં વીશા શ્રીમાળી વાણીઆની નાતમાં મી. વિરચંદ્ર રાધવજી ગાંધીએ તેમના પિતાના મરણ પાછળ જમણવારનો ખરચ બંધ કર્યો.

૨. અમદાવાદની વીસનગરા નાગરની નાતમાં રાવ સાહેબ યુનીલાલ દલપતરામ કવિશ્વરે શ્રીમંતની નાત બંધ કરી અને નાતનો ખરચ રૂ ૨૫૦-૩૦૦ થતો હતો તેને બદલે રૂ ૪૦૦ વિધા વૃદ્ધિના ફંડમાં આપ્યા.

૩. અમદાવાદના લેઉઆ કણુખીની નાતમાં શેઠ લાલદાસ રાયજીના હીરાસાએ તેમની નાતમાં ગાયણીઓની નાત જમાડવાનો રિવાજ હતો તે પોતાને ધેરથી બંધ કર્યો અને તેરમું કરવાની ફરજ હતી તે કાઢી નાંખી તથા લગ્ન પ્રસંગે ગોરવમાં પણ પુષ્કળ ખરચ થતો હતો તે રિવાજ પોતાને ધેરથીજ બંધ કરી ગરીબ લોકોનો આશિર્વાદ લીધો.

એ રીતે ઉપર જણાવેલા ગૃહસ્થોએ નુકશાનકારક રિવાજને

પોતાના લાગતા વળગતાઓનાં કુટુંબમાં પેસવા દેવો નહીં, પે-
ઢેસો હોય ત્યાંથી દૂર કરવો અને એ રીતે ગરીબ માણસો ઉપર પડતા
બોળથો તેમને મુક્ત કરવા.

મરણ પાછળ નાતવરા કરવાનો રિવાજ દૂર કરવો એ ખરેખર
જોતાં ગરીબ લોકોનું કામ નથી. નાતના આગેવાનો યા શેઠીઆઓએ
લેગા મંડળે ઠરાવ કરવો જોઈએ કે કોઈને ઘેર વૃદ્ધ અથવા જીવાન,
સ્ત્રી અગર પુરૂષનું મરણ થાય તો તેની પાછળ જમણવાર બિલકુલ
કરવો નહીં અને તેની પહેલ પૈસાદારને લાંચીજ નીકળવી જોઈએ
કારણકે શ્રીમતો ગમે તેવા લક્ષાધિપતી હોય પંચ મુઆ પાછળ મિ-
હાનો ઉડાવવાં તે યોગ્ય નથી. વળી તેરમું (મરણ પાછળ જમણવાર)
બંધ કરવાથી ગેરફાયદા બિલકુલ છેજ નહીં પણ ઉલટા ફાયદા છે
કારણ કે જો પુરૂષ જીવતો જાય તો સ્ત્રીને તેના પક્ષા ઉપર નિર્વાહ
કરવાનો એટલે તે બિચારી મુખે દહાડા નિર્ગમન કરે અને જો સ્ત્રી
જીવતો જાય તો પુરૂષને પક્ષ બંધે તેથી બીજીવાર પરણવાને શક્તિ-
વાન થાય અથવા ન પરણવું હોય તો રાંધનાર રખાય. આ ઉપરાંત
માર્ગ ફાયદા:—

છોકરાંને કેળવણી અપાય છે, વહેપાર રોજગારને ઉત્તેજન અ-
પાય છે, અને નાતનાં, ગામનાં તથા દેશનાં ઘણા ફાયદાકારક અને

ઉત્તેજન ન આપ્યું તથા પોતાની નાતમાં એ રિવાજ બંધ પાડવાની
પોતે પહેલ કરી તેથી ખરેખર તેમને સાબાશી ઘટે છે અને આશા
રાખવામાં આવે છે કે આ રસ્તે બીજાઓ પણ ચાલશે અને પોતાના
બાંધિબંધુઓનાં દુઃખ ઓછાં કરશે.

આવાજ દાખલા બીજી નાતોમાં તપાસ કરવાથી મળી આવશે.

પરમાર્થનાં કામો થાય છે.

ઘણીવાર એવું બને છે કે નાતના બાંધેલા ધારાનું જથ્થાવાળો, પૈસાવાળો અથવા શેઠીઆનો સગો કે મિત્ર કોઈ ઉદ્ધવન કરે તો તેને સભા પણ થતી નથી પરંતુ આવી આખતમાં શેઠીઆઓએ ધ્યાન રાખવું જોઈએ કે જેથી ધારો તોડનાર તવંગર હોય કે ગરીબ હોય પણ તેને ઘટતે શાસને પહોંચાડી નાતને બ્યાજખી ન્યાય આપવો અને આ દુષ્ટ રિવાજનો પ્રમાર થતો અટકાવવો. *

* કેટલીક નાતોમાં કેટલાક શેઠીઆઓ લાંચ ખાઈ ગુનેગારને છોડી મુકે છે તેથી પરીણામ એ આવે છે કે નાતમાં ગુના વધે છે અને વખતે તડાં પણ પડે છે. વળી કેટલાક શેઠીઆઓની નાત આમન્યા રાખતી હોય છે ત્યારે તેઓ અભિમાનમાં છટ્ટી જાય છે અને નાતને બ્યાજખી ન્યાય આપતા નથી તેમજ નાતનો સુધારો કરતા નથી તેથી નાત નારાજ થાય છે અને નાતના કળ્યા સરકાર દરખાસ જાય છે. દાખલા તરીકે મુંબઈના લાડ વાણીઆની નાતે તે નાતના શેઠ નરોત્તમદાસ કાનદાસે નાતને બ્યાજખી ન્યાય ન આપવાથી સને ૧૮૯૪ માં મચકુર શેઠ પાસેથી નાતની મિલકત તથા શેઠાઈ વગેરે લેવાને સરકારમાં અરજી કરેલી (જુઓ મુંબઈની ન્યાયાધિકારી હાઈકોર્ટ મધે સાધારણ અસલ દીવાની અધિકાર મુકદ્દમો નં. ૫૧૮ સને ૧૮૯૪નો) તે કેસનો ફેંમલો તા. ૬-૮-૯૫ નેરોજ થયો તેમાં કોરટે ફરમાવ્યું કે ૧૮૮૯થી પ્રતિવાદી (મુંબઈની લાડવાણીઆની નાતના જુના પુરાણા શેઠ નરોત્તમદાસ કાનદાસ) પાસેથી વાદીઓ (મી. ચુનીલાલ મોતીલાલ વગેરે) એ હિસાબ લેવો તથા વાદીઓને સઘળા મિલકત પ્રતિવાદીએ આપવી. કેસનો તમામ ખર્ચ કોર્ટ એ શેઠ નરોત્તમદાસ કાનદાસને માથે નાંખ્યો છે. વાદીઓનો ખર્ચ નાતના ફંડમાંથી આપવો છે. હવેથી લાડવાણીઆના સાજનાનું કામ

નાતમાં જમીને લહાવો લેનારા તથા વાંઝીઆ લોકો કદાચ આ રિવાજ બંધ પડવાથી જોયેન થશે પરંતુ તે ગણકારવાનું કંઈ પ્રયોજન નથી કારણકે જ્યારે તેઓ ધણીવાર નાતોમાં જમીને પોતાનાં કાળજાં ઠંડાં કરશે તો એક યા વધારે વાર તેમને પોતાને ઘેર પણ મરણનો પ્રસંગ આવે નાતો જમાડવી પડશે ત્યારે માલમ પડશે કે નાતો જમાડતાં તો આંખો ઉંચી આવે છે. તેના લોકોએ સમજવું જોઈએ કે ગરીબ લોકો ઘેર ધીનો છોટો પણ ન દેખે, ખાવા પીવાનાં સાધન આજે હોય તો કાલે વળખાં મારવાં પડે અને રાત દિવસ મહેનત કરી બે પૈસા માધ જમ તેમ કુટુંબનું ગુજરાન ચલાવતા હોય તેઓના ઘરમાં મરણ થવાથી નાતો જમાડવાની રીતિ પેટીથી જે દુઃખ સહન કરવું પડે છે તે તો એક પરમેશ્વરજી જાણે !

આગળ જણાવ્યા પ્રમાણે ટોળીમાં ધણા જણ પોતાના સગા વહાલા હોવાથી તથા ધણા જણ પોતાના સમંધના અને પોતાના સુખ દુઃખમાં ભાગ લેનારા હોવાથી તે સધળાને ખુશીને અવસરે

શેઠને બદલે પંચથી ચાલશે.

આ ઉપરથી બીજી નાતોના શેઠીઆઓએ ઘટો લેવો કે જો તેઓ નાતને વ્યાજબી ન્યાય નહીં આપે તેમજ નાતનો સુધારો નહીં કરે તો તેમની પણ ઉપર પ્રમાણે દશા થશે (શેઠાઈ જશે અને કોઈનો ખર્ચ સાથે પડશે) જેમાં કંઈ શક રાખવા જેવું નથી. વળી તેઓએ યાદ રાખવું કે નાતમાં સર્વેનો સરખો હક છે, કોઈ મોટો નાતો નથી માટે એવી રીતે વર્તવું કે નાતનું સર્વ પ્રકારે શ્રેય થાય, પરસ્પરના કલેશો મટે અને નાતમાં થતા નકામા ખર્ચો અટકે. નાતનું કામ વધુ મતે પંચ ત્રીમી કરવું અને નાતની વ્યવસ્થાના ધારાસૂચી નુસરે અથવા વધુ ગતે આંખ્યા પછી પંચથી નાતનો કારભાર ચલાવવો.

પોતાની સાથે જન્મવા તેડવાનો ચાલ સ્વાભાવિક વલણથીજ શક્તિ-
 વાન લોકોથી નિકળેલો; એ રીતે જોતાં જન્મણુવારના ચાલની મૂળ
 મતલબ તો ઘણી રૂઢી હતી. તે સગાં વહાલાં તથા ટોળીમાં સંપ રા-
 ખવાનું મોટું સાધન હતું પણ તેનો મૂળ હેતુ જુલો જઈ હાલ જોકે
 તેઓ ભેગા જન્મે છે ખરા, તોપણ તેથી સંપ વધવાને બદલે ઉલટો
 કુસંપ વધે છે. ખુશીમાં આવેતો જન્મણુવાર કરવાનો ચાલ હતો તે બદ-
 લાઈને કર રૂપે થઈ ગયો છે. શક્તિ પ્રમાણે ખરચ કરવાનું હતું તેને
 બદલે હાલ ઘરનાં નેવાં વેચીને તથા દેવું કરીને પણ સઘળાની બ-
 રોબર ખરચ કરવાનો ઉંઘો મમત પેશી ગયો છે. વળી જન્મણુવારનાં
 ટાંણાંની સંખ્યામાં તથા દરેક ટાંણાં ઉપર કરવાની જન્મણુવારોની સંખ્યા-
 માં ઘણો વધારો થઈ ગયો છે તેમજ જન્મણુવારનું ખરચ પણ ચડસા-
 ચડસીથી તથા દેખાદેખીથી અનીતિ બરેલી રીતે વધી ગયું છે એમ
 માત્રમ પડે છે. કારણ કે જ્યારે ઘઉં દોઢ મણુ બે મણુના, ડાંગર અઢી-
 મણુ ત્રણ મણુની, ગોળ પંદર શેર સોળશેરના અને ધી છશેર સાત શેરનું
 મળતું ભારે જેવા નાતવરા થતા તેવા અથવા તેથી પણ ચઢીઆતા નાત-
 વરા હાલ થાય છે એથી પહેલાં કરતાં હાલ ચોત્રણું અથવા વધારે ખરચ
 થાય છે. પેદાશ કરતાં ઘરખરચ વધ્યો અને સોંઘવારી પહેલાંના જેટલી
 નથી તો જન્મણુવારનું ખરચ ચાર પાંચ ઘણું કરીએ તે કેમ પાત્રવે એનો
 વિચાર ખરચ કરનાર, નાતવાળા તમામ, કે મહાજનના શેડીઆ બિલકુલ
 કરતા નથી એથી ઘણા ખરાબખરત થયા છે, થાય છે અને થશે. દર
 દાગીના ને ઘરખાર વેચીસાટીને લોકો ખુવાર થવા લાગ્યા, તોપણ એક
 રાતના વાળુ પાછળ સૌ અંનએલા રહે ને વિચાર કરતા નથી એ
 ઘણું ખોટું છે. ખેડું, વસવાયાં પ્રથમ અંદર ધીના કંસાર, જુલીકં,
 મગધાન તગેરે કરી નાંત જમાડના, તેઓ હાલ ખાંડ સાકર ને ઉપર

ધી ઉછળતા માલમ પડે છે. અસહના રિવાજમાં ઘટાડો થતો નથી અને નવાં ટીપ્પણ વધતાં જાય છે એટલે ખરચમાં વધારો થઈ લોકો હેરાનગતી ભોગવે છે. દાખલા તરીકે અમદાવાદમાં ઔદિચ્ય બ્રાહ્મણની જ્ઞાતિમાં સને ૧૮૯૩-૯૪માં જ્યારે જમણવારો ચાલતી ત્યારે દરરોજનું એક ઘર વેચાતું.†

સને ૧૮૯૫ માં અમદાવાદના કડવી પાટીદારની જ્ઞાતિમાં મી. સોમનાથ ભુવરદાસે તેમની માતાના મરણ પાછળ જમણવાર કરવાના ખર્ચમાં આશરે રૂ. ૨૦,૦૦૦ ખર્ચ્યા. આવી રીતે એક વખતના વાળુ પાછળ ખર્ચેલા રૂપિયાથી કશો ફાયદો થતો નથી. જો તે ગૃહસ્થે આ રકમ તેમની નાતના તરફોને વિદ્યાની કેળવણી આપવામાં અથવા તો દેશની હુન્નરકળા ખીલવવામાં અને તેનો વધારો કરવામાં ખર્ચ્યા હોત તો તેમની નાત તથા દેશને કેટલો બધો ફાયદો થાત?

હુંકમાં સર્વે જાળનોમાં એ ચાલુ એના મૂળ રૂપમાંથી એટલો ભધો ફેરવાઈ ગયો છે કે જો એક સુખનું સાધન હતું તે હવે દુઃખ અને ખરાબીનું સાધન થઈ પડ્યું છે.

ઘણા લોકો ધારે છે કે સારા અને ઘણા નાતવરા કરવાથી આખર વધે છે પણ તે ભુલ બરેલું છે કારણ કે ચાર દિવસની મોંઢાની વાહવાહ શિવાય એથી કશી આખર વધતી નથી. એકના પછી બીજાની જમણવાર થાય છે કે પાછલી વિસારે પડે છે. વળી સાધારણ લોકો પૈસાદારના જેવું ખરચ કરે છે તેથી કોઈ મોટો નાનો જણનો નથી. એક સમે કદાપી પૈસાદાર વધારે ખરચ કરે તો પણ નાતના

† આ જાળતની સાબિતી જોઈતી હોય તેમણે અમદાવાદમાં ૨૭૦ સ્ત્રીઓની આંશીકમાં તપાસ કરવી અથવા તે નાતના કોઈ આખરદાર ખાણસને પૂછવું.

લોકો તેનું સાઈં બોલે નહીં તો આખર તો શેનીજ વધે. ઉલટું કહેશે કે એમાં શું? પૈસા હોય તે ખરચેસતો. નાનને જમાડી તેમાં કોને ન્યાલ કયા? નાતેની અંદર આજ્ઞાલ અદેખાઈ વધવાથી એક બીજાનું સાઈં દેખી ખમી શકાતું નથી અને તેથી તેના દુશ્મનો અને પિત્રાઈઓ જમણવારમાં હરેક રીતે અપજશ આવે એવી પેરવીઓ કરે છે. એ રીતે પૈસાદારનું તરત ભુંડું બોલાય છે અને ગરીબનું ઘોડા દિવસ સાઈં બોલાય છે પણ પાછળથી તેની વધારે જરઆખર થાય છે. ખર્ચ કહીએ તો નાતના ભુંડા બોલવાથી પૈસાદાર લોકોની ખરી આખર કાંઈ ઓછી થતી નથી પણ ગરીબો જે તાણીનુશીને આખર મેળવવા જાય છે તેમને તો તે ન મળતાં ઉઘટી ખરાબી થાય છે, તેનું પોગળ જણાય છે, ને તેને કોઈ પૈસા ધીરું નથી. તેમ બીજી વાતમાં પણ તેની આખર કમી થાય છે, દેવાદાર થાય છે, તેથી તેઓ આખરે અત્તપાણી વગર ટળવળે છે. જમણવારને દિવસ બીજાના બમાબ્યાથી કુલણુથ થઈ વરો કરવાથી મિલકતો હરાજ થઈ જાય છે અને પછી જમણવાર કરાવનારજ મશ્કરીઓ કરે છે અને ઠપકાનો વરસાદ વરસાવે છે છતાં કેટલાક મૂર્ખ અવિચારી* બીજાઓના કુલાબ્યાથી પોતાને ઘેર

* કારણ કે લગ્ન અને મૈયતના ખર્ચ પ્રસંગે તો લોકો જાણે રાજ? જાણે ગાંડા? એકને કહે ધી લાવો, બીજાને કહેશે ખાંડ લાવો, ત્રીજાને કહે તો ચોથાને શાક. એમ કામ સોંપી દે છે પણ પેલા મંદ કુદ્દિના કુલણુજને વિચાર નહીં થાય કે હમણું તો જાઓ, જાઓ, લાવો લાવો, કહીએ છીએ પણ પાછળથી માગવા આવશે તેને શું કહીયું! તેતો આ વખતે ખરેખરા મસ્તાન, માતેલા સાંઠ જેવા બને છે. જેમ માતેલા મહાજનીયાના સાંઠને કોઈ છેડે તો માર્યા વિના

ટાંણું આવે ધાંચીના બળદની માફક આંખે પાટા બાંધી જ્યાં ભાંચીનાં કરજે લાવી ગળ ઉપરાંત અને શ્રીમંતોથી ચઢીઆતી જમણવારો કરે છે એ દિવસગીર થવા જેવું છે. આનું મુખ્ય કારણ ખોટો મમત અને અદેખાઈ છે. આખરૂ મેળવવાનો ખરો રસ્તો પ્રમાણિકપણાથી ચાલતા સારા ધંધાથી પેદા થતો પૈસો છે.

હિંદુ નાતોમાં જમણવાર કરવાનાં ટાંણાંની ટીપ.

જરૂરથી કે કરથી કરવાં પડે તેવાં:—(૧) મરનાર વૃદ્ધ સ્ત્રી પુરુષનું કાયદું* (જેને કેટલાકલોકો ખારમુ યા તેરમું કહે છે તે.) (૨)

છોડે નહીં તેમ જો આ વખતે ભાઈને જરા શિખામણ દેવા કોઈ ગયું હોય તો જોઈ દ્યો ઝપાટો ! શુરવીર થઈ હાથ લાંબા દુંકા કરવા મંડી જશે પણ જ્યાં વરો ગયો કે પછી નરમાં મળે ત્યાં મુધી તો વ્યાજે પણ લાવે. તેમ પણ ન મળે ત્યાર પછી માગનારના દુંકારા ખાય તે જવાબ દે ભાઈ એક બે દિવસમાં તમારા રૂપિઆ કરીશું. પણ ક્યાંથી કરે ? ઘણા દિવસ માગનાર ફેરા ખાય એટલે તે પણ થાકે અને જે આપે તે લેવા તૈયાર થાય ત્યારે ભાઈના હાથ પહોંચતા હોય તો તો સોળ આનીની અઢાર આની કરીને સઘળી મિલકત લખી આપે પણ જો તેમ અને તેમ ન હોય તો આઠ આની, ચાર આની કે બે આની પણ સુકવી આપે નહીં. આ રીતે તે પોતાનું જ અદિન કરે છે એમ નથી પણ પોતાનાં નિર્દેષ આજોને માથે પણ જીલ્લમ જીલ્લરનાર થઈ પડે છે. આવા જનો કશાં પણ હિતનાં કાર્ય કરી શકતા નથી.

* આ પ્રસંગે સગાંને પાંચ છ દિવસ લાગત જમવાનું ચાલે છે. સમાધી તેરમા સુધીના ચાર દિવસ, બે નાતો કરે તો પાંચ દિવસ.

શ્રીમંત અથવા અધરણી. (૩) છોકરા છોકરીના વિવાહ. (૪) જી-
હરાને જનોઈ દે ત્યારે. (૫) ઉન્માસીસા, † માસીસા, હમાસી, વર્ષા,
ધરો (દ્રો), પહેલું શ્રાધ અને સમયરી. (૬) નાનાં છોકરાનાં મર્ણનાં
આથીઆં અથવા કુંવારડાં. (૭) નાતોમાં તડાં પડે ત્યારે. (૮) નાત
ઉગાણી.*

એ શીવાય ખુશીમાં આવે તો કરે તેવાં:—(૧) છોકરાને નિશા-
જી બેસાડીને. (૨) છોકરાની બાધા ઉતરાવીને (છોકરાના માથાના
પાછા ઉતરાવીને, જેને કેટલાક લોકો યૌજ્ઞ અથવા મુંડણ કહે છે તે.)
(૩) ઘરની વાસ્તુ પુનઃ કરીને. (૪) એકદશી, ગૌતરાઃ અથવા
સામ્રા પાંચમ વગેરે વ્રત ઉજવીને. (૫) જન્મકરી આવીને. (જેને
લાય જોડ કહે છે તે.) (૬) આગ પડવાનું શ્રાધ સારીને,^૧ (૭) મર-
નારની પ્રાણી નાતમેજો,^૨ મહાજન,^૩ કંઠીયધા,^૪ ચોરાશી^૫ અથવા
ગામમેજો^૬ જમાડવું. (૮) ગ્રાયણીઓની નાત.^૭ (૯) સાલગીરી અથવા
જન્મગાંડ (વર્ષગાંડ) (૧૦) નોળી.^૮ (૧૧) આરસો.^૯ (૧૨) ગીમ.^{૧૦}
(અમ) (૧૩) પોળપાડો.^{૧૧} (૧૪) છોકરાની વધુ તેડીને. (૧૫) ત-
હેવારનાં ટાંણાં જેવાંકે દસરા, દિવાળી, બજેવ, દીવાસો અને નવચી
દેવળી (દાગણ વદ ૦))) વગેરે ઉપર જમાઈ તેડીને. (૧૬) ગામ ઉગાણી.
(૧૭) જીવનક્રિયા.^{૧૨}

અને માસીસો કરે તો છ દિવસ. શ્રીમંતોને ત્યાં તો છૂટા દિવસથી
નોમીયા સુધી દાળ ભાત રોટલીનું જમણુ સગાંને જમાડે છે તે મ-
જાતાં કુલ ૬૦ દિવસ જમવાનું આવે છે.

† મહિનો પુરો થવાને આગલે દિવસ જમણુવાર કરે છે તેને
ઉન્માસીસો કહે છે.

* નાતમાં પડેલા કજ્યાના ફેંસલા થાય અને નાતના ઉપજ

એ પ્રમાણે જમણવારના ખરચ તથા લગ્ન પ્રસંગે, જનોઈ
દે. સારે, મામેરાનો, મોસાળાનો તથા છોકરાને નિશાળે ખેસા-

ખર્ચનો હિસાબ સૌ ગણિત બાધઓના સમક્ષ નક્કી થાય એટલા માટે
નાત-ઉજણી કરવાનો રિવાજ પાડવામાં આવેલો. પણ હાલ કેટલીક
નાતોમાં તેમ થતું નથી. દાખલા તરીકે અમદાવાદની દશાનાગરની
નાતમાં ઉપજ ખર્ચના હિસાબ વગેરેના ઘોંટાળા માટે જુઓ અમ-
દાવાદ ટાઇમ્સ તા. ૨૮-૧-૯૪

૧. જે પુરુષ પોતાનાં માખાપ જીવતાં આસો શુદ્ધ ૧ ને રોજ ગુજરી
મરણી; પોતાની માતા ખાપ (દાદા)નું શ્રાધ્ધ સારે છે તેને આજીવંત
કહે છે. ૨. અમુક દિવસે પોતાના જયામાંના આસપાસના ગામોમાંના
સઘળા પુરુષોને જમવા તેડે છે તેને નાતમેળો કે ચોખડું કહે છે.
૩. સઘળી નાતના વાણીઆઓને સાથે જમાડે છે તેને મહાજન
કહે છે. ૪. ફક્ત વૈશ્વ વાણીઆ જમાડે છે તેને કંઠીળાંધા કહે
છે. ૫. તમામ નાતના બ્રાહ્મણોને સાથે જમાડે છે તેને ચોરણી
કહે છે. ૬. ગામની તમામ નાતોના લોકોને જમાડે છે તેને ગામ-
મેળો કહે છે. ૭. ગાયણીઓની બે જાત છે:- મરણી અને વિ-
વાહની; છોકરીના મરણની નાત તેનો ખાપ કરે છે તેને મરણની
ગાયણીઓની નાત કહે છે, અને લગ્ન પ્રસંગે માતા વાવી આદર્મે
દિવસ વળાવે છે સારે નાત કરે છે તેને વિવાહની ગાયણીઓની
નાત કહે છે. ૮. નાળીનામ (આવણુ શુદ્ધ ૯) ને દિવસે જમણ-
વાર કરે છે તેને નાળી કહે છે અને તેમાં આખાં શાક કાપ્યા વગ-
રનાં કરે છે. ૯. પુત્ર જન્મની તીથિથી ખારમે દિવસે જમણવાર
કરે છે તેને ખારસો કહે છે. ૧૦. હોળી (ફાગણુ શુદ્ધ ૧૫) ને દિ-

આના વરધોડા કાઢવા એ વગેરે ધણા ખર્ચો બેચાર દિવસની ઠાલી વાહવાહ કહેવડાવવાના હેતુથી પડેલા રિવાજને લીધે હિંદુ લોકો ઉંચી સ્થિતિએ પહોંચતા નથી અને દુઃખી થાય છે કારણ કે મૃત્યુની તથા લક્ષ્મી ક્રિયા વગેરેનાં ખર્ચ અવાર નવાર આવ્યા વગર રહેતાં નથી. ઠાલી વાહવાહ ન કહેવડાવનારા વિરજા તો થોડાજ માલમ પડે છે. દક્ષણી લોકોમાં કાયદાં વગેરેની જમણવારો કરવાનો આલ નથી અને આપણાં જેટલાં જમણવાર કરવાનાં ટાંણાં નથી અને જે છે તેમાં પણ જમણવાર કરવાનો કર છે એવું એકે નથી. વળી જમણવાર ન કરનારની હલકાઈ ગણાતી નથી અથવા તેને કોઈ મેળું દેતું નથી. શ્રાવકોમાં બ્યારે પાસે પુરતા પૈસા થાય ત્યારે ખુશીથી કરવાનો આલ છે અને પારશીમાં ખુશીમાં આવે તો કરે, નહીં તો ન કરે તેમ છે, આ લોકોથી પણ બ્રાહ્મણ વાણીઆ ગયા ? કે એઓથી પણ તેમનામાં નહારા ધારા ! અફસોસ ! !

જમણવારથી થતા ગેરફાયદા.

૧. વખતનું ફેકટ જવું—આપણી તખીયત ખગડી હોય છે તો તે દવા ખાધાથી પાછી મેળવી શકીએ છીએ અને દોલત ખોઈ હોય છે તો તે ઉઘમે કરીને પાછી મેળવવાનો સંભવ રહે છે પણ વસે જમણવાર કરે છે તેને ગીમ કહે છે. ૧૧. પોતાની પોળમાં રહેતાં પોતાની નાતનાં માણસોને તથા પાડોશીને ખુશીથી જમાડવામાં આવે છે તેને પોળપાડો કહે છે. ૧૨. મુઆ પહેલાં પોતાની હયાતીમાં અગાઉથી પોતાના મરણની જમણવાર (તેરમુ) કરે છે તેને જીવતક્રિયા કહે છે.

શુભાવેલો વખત મહા યત્ને પણ પાછો મેળવી શકાતો નથી માટે ઉ-
લ્લોગી અને સુધરેલા લોકોએ સૌ કરતાં વખતની કિંમત અધિક અને અ-
મૂલ્ય ગણી છે. જ્યારે વખત અમૂલ્ય છે સારે તો તે નકામો શુભાવેલો
એ પોતાની જાંદગી અગર દોલત શુભાવ્યા બરાબર છે તો પણ તે
ઉપર આપણા દેશી લોકોમાંના ધણાઓ ધણું જોઈ લક્ષ આપે છે અને
જમણુવાર હોય છે ત્યારે તો નથીજ આપતા એમ કહીએ તો ચાલે. આ-
મ હોવાથી ઠરાવેલેજ વખતે અમુક કામ થાય એવો નિયમ રાખતા નથી.
જમણુવારને દિવસ જમાડનાર તથા જમનારાઓનો ધણો વખત નકા-
મો જાય છે, જમનારાંઓ ઠરાવેલે વખતે બરાબર આવતાં નથી.
કેટલાંક છેક વહેલાં આવે છે અને કેટલાંક ધણાં મોડાં આવે છે.
વળી જમી આવ્યા પછી પણ પરાણે ખાધું હોવાથી તે રાતે તથા
બીજે દિવસે આજસ ધણું થાય છે અને તેથી પોતાનું કામ થતું
નથી. જ્યારે લાગટ જમણુવારો થાય છે સારે ધણા લોકો મહિનાના
મહિના સુધી નવરા બેસી રહે છે. વળી જમનારાંઓના તો દરેક
જમણુવારે એક બે દિવસ નકામા જાય છે પરંતુ જમાડનારનો તો
ધણોજ વખત નકામો જાય છે તેથી તે ખિયારાને જમણો માર પડે
છે કારણ કે જમણુવારનું ખરચ થાય છે અને તેટલી મુદતની કમાઈ
ખોટી થાય છે.

૨. પેટ બાળજી અને શરીરની ખરાબી.—કેટલાક લોકો
જે દિવસે જમણુવાર હોય છે તે દિવસે સવારે અને કેટલાક તે ઉ-
પરાંત બીજે દિવસે રાત સુધી પણ ઘેર ખુલ્લકુલ ખાતા નથી. કેટ-
લાક તેથી પણ વધારે પેટબાળજી કરે છે અને કેટલાક તો ઘેર
ખાતા હોય તેથી જમણું કે ત્રમણું ખાય છે અને તેથી શરીર બ-
ગાડે છે. કેટલાક એટલું બધું ખાય છે કે તેમને જોળીમાં ઘાલી ઘેર
લાવવા પડે છે અને ખાધેલું પચતું નથી તેથી લોકોને ઝાડા, ઉઘટી

વગેરે થાય છે અને કેટલાકને બચકર રોગ થાય છે. જેઓને ઝાઝું નડતું નથી તેઓ આજસુ, થાય છે. વળી કેટલીક નાતોમાં છાંડવાની બાંધી હોય છે તેથી પણ લોકો વધારે ખાઈ હેરાન થાય છે. નાતોમાં શાક તરકારી વગેરે બરોબર પકવવામાં આવતાં નથી તેથી તથા ત્રાંચા પિત્તળનાં વાસણુ બરોબર કલ્પ દીધેલાં ન હોવાથી તેનો કાટ પેટમાં જવાથી પણ લોકોનાં શરીર બગડે છે. કેટલાક મરણુ પાછળ જમણુવાર કરવાની ફિકરમાં ખાવા પીવા વગેરેમાં અતિશય પેટ-બાળણું કરી પૈસો ભેગો કરી મુકે છે. વળી જમાડનાર તથા તેનાં ઘરનાં ઉમ્મગરા તથા અથડામણુને લીધે તથા પૈસા અને જથ્થની ફિકરમાં માંઠાં પડે છે.

૩. પૈસાની ખરાબી—જમણુવાર પાછળ દર વર્ષે કરોડો રૂપિઆનો ખર્ચ થાય છે અને તેમાંથી કંઈપણ સારું ફળ મળતું નથી. જમનારાઓને તો એક રાતનું વાળું છે, પણ જમાડનારાની તો એક મોટી રકમ વપરાઈ જાય છે. પૈસાદારનો ફક્ત તેટલોજ પૈસો ઓછો થાય છે પણ ગરીબનો તો મરો થાય છે કારણ કે ઘણા દિવસથી પેટે પાટા બાંધી પાછ પાછ કરી એકઠી કરેલી પુંજ એક બે દિવસમાં ખર્ચાઈ જાય છે. આ બાબત કોઈ એમ સવાલ કરશે કે ત્યારે એવા ગરીબો તણાઈને શું કરવા કરતા હશે? શું નાતમાં એવો તો ધારો કાંઈ નથી કે મારી બાંધીને કે જોર જુલમથી કરાવે? આનો જવાબ એ છે કે કેટલીક નાતોમાં તો તેને મળતાજ ઉપાય કરે છે અને કેટલીકમાં તેમ નથી ત્યાં તેનાં સમાં વહાલાં જાતું નહીં કરે તો અમે થોડા થોડા રૂપિઆ ઉધરાવી કરીશું. એમ આડું અવળું સમજાવી પેલા ધરધણી બિચારાને પરાણે જમણુવાર કરવાની જરૂર પાડે છે. મરણુ પાછળ જમણુવાર ન કરનારને લોકો એવાંતો સખત મેણાં

મારે છે કે તેનાથી અને તેના પૌત્ર (છોકરાના છોકરા) થી પણ ઉચું મેં કરી બોલાવું નથી. કદાપી તેના વંશમાં આગળ કોઈ પૈસાદાર થયાથી સાઈ ખરચ કરેતો લોકો તરત કહે કે “એમાં શું? મળ્યું તે કરેસતો? વડાઉઆને તો લીમડે લટકાવ્યો છે.” (વડા-ઉઆનું તો તેરમું પણ નથી કર્યું.)

આવાં મેણાં લોકોને જીલ્લમ તો શું પણ મુવા કરતાં એ ઘણું સખત લાગે છે અને કેટલાક એવાં મેણાંથી આપઘાત કરે છે. આમ હોવાને લીધે અવસર આવે લોકો પોતાનો આયો માયો (ધરેણું ગાંઠું, રાય રચીલું છલાદી) વેચીને પણ દહાડો (જમણવાર) કરે છે. લોકો સરકારમાં કર ભરતી વખતે અને બીજાં પરમાર્થનાં કામ વખતે પોતાની ગરીબાઈ બતાવવાને જિલકુલ શરમાતા નથી અને કેટલાક તો પૈસાદાર છતાં પણ હું ગરીબ છું એમ કરમાંથી મોકળા થવા અરજીઓ કરે છે છતાં આ વખતે (માખાપ વગેરેનાં કાયદાં અગર અધરણી પ્રસંગે) છેક ગરીબ માણસને પણ પોતાની ગરીબાઈ બતાવતાં ઘણી લાજ લાગે છે. આવા હાનીકારક ચાલથી નાતોમાં મરીબોની સંખ્યા વધતી જાય છે કારણ કે તેઓ મુડી વમરના તથા દેવાદાર થઈ જવાથી વહેપાર સેજગાર કરી શકતા નથી અને તેઓ માંના બાળ્યે સેંકડે પાંચથો દસ ફરીથી ટટાર થવા પામે છે. વળી કેટલાક તો લેણુદારોની અરજીઓથી તથા તેમના તરફથી આવતી જમ્તીઓથી થતી ફજેતી અને જેર આબરૂને લીધે આપઘાત પણ કરે છે.

કેટલીક નાતોમાં એવો ચાલ છે કે કોઈને ત્યાં જમણવાર હોય અને તેની રસોઈ ચાલતી કરી ન હોય પણ લોટમાં પાણી નાંખવાની તૈયારી હોય અને તેવામાં અમર તે પહેલાં કોઈ મરી જાય તો જમણવાર અટકે છે અને તે પેલા મરનારના બારમા પછી થાય છે. વળી

તે દરમ્યાન બીજું કોઈ મરી ગયું તો તે પાછળથી મરનારના બા-
રમા પછી વાત જાય છે. એમ ધણી વાર અણી ઉપર આવેલી જ
મણુવાર છ છ મહિના સુધી રાકે છે. આથી કરી જમાડનારને ધણું
નુકશાન થાય છે કારણકે તેણે તો સધળો સામાન તૈયાર કરી મુક્યો
હોય છે અને તેમાં આવી અણુધારી અડચણો આવવાથી રાકે છે. ધ-
ણી વખત લાંબી મુદત જવાથી થાકીને સામાન સસ્તે બાવે વેચી
દેવો પડે છે અને જ્યારે પ્રસંગ આવે છે ત્યારે ફરીથી તૈયાર કરાવવો
પડે છે. આવી રીતે બિચારા જમાડનારને પૈસાનું જ નુકશાન થાય
છે એટલું જ નહીં પણ એનાને એના ઉલામા તથા ફિકરમાં તેને કાંઈ
ધંધો રોજગાર પણ સુકતો નથી.

૪. આખરની હાની—ધરેણાં લુગડાં પહેરીને બેરાંને એકલું
જવું ધાસ્તી ભરેલું હોવાથી આખર લુટાય છે. વળી કેટલાક ફાંકડે-
રાવ પુરૂષો નાતમાં વહેલા આવી, જગા રાખવાનું બહાનું કાઢી,
બાયડીઓના માથા આગળ આવી ઉભા રહે છે અને કેટલાક પીર-
સવાનું બંધાનું કાઢી પંગત વચ્ચે ફરતા ફરે છે અને જમવા બેઠેલી
સ્ત્રીઓની મશ્કરીઓ કરે છે તેથી શરમાળ અને લાજળું બાયડીઓને
તથા આસપાસ બેઠેલી બીજી વક્ક બાયડીઓને નીચું ધાલવું પડે
છે. વળી શાક વગેરે પીરસનારાઓ પણ સ્ત્રીઓની મીઠી વાણીથી
તથા તેમની પ્રિતી સંપાદન કરવા તેમને વધારે મૂકી દે છે અને તેથી
પાછળ પીરસવા ખુટાડી જમાડનારની આખર લે છે. કેટલાક લોકો
જમાડનારની આખર લેવા દાળ વગેરેમાં લસણ ઇલાદી નાંખે છે અને
કેટલાક જમણુ બગાડે છે અથવા ચોરી જાય છે.

૫. કુસંપનો વધારો—જમણુવારથી કુસંપ બે રીતે થાય છે:—

(૧) ઘરમાં—ધરેણાંની બાબતમાં સ્ત્રીઓ પોતાની ગુંજસ ન

વિચારતાં પૈસાદારની બરાબરી કરવાને હઠ લે છે તેથી તે કરાવવાને વાસ્તે ઘણું કરીને દરેક ઘરમાં સ્ત્રી પુરુષો વચ્ચે કંકાસ થાય છે અને જ્યારે જમણવાર હોય છે ત્યારે તો ઘણોજ થાય છે. એ બાબતમાં સ્ત્રીઓના લોભની હદ રહેતી નથી. આ કંકાસથી કંટાળીને ઘણાક ગરીબો જેઓ પૈસાની ઘણી તંગીમાં હોય છે તેઓ પણ જેમ તેમ કરી થોડી ઘણી જણસો કરાવે છે અને કેટલાક આ કંકાસ ન ખમાવાથી પોતાની સ્ત્રીઓને માર મારે છે તેથી તે સ્ત્રીઓ ઘણીવાર આપઘાત કરે છે. કેટલાક આ કંકાસ ન ખમાવાથી અથવા તો ધરાંણું કરાવવાની શક્તિ ન હોવાથી જોગી વેરામ (ખાવા) થઈ જાય છે. કેટલાક ઘરેણું કરાવવાની શક્તિ ન હોવાથી અને હમેશાં કંકાસ થવાથી પોતાની સ્ત્રીઓને ડામ દે છે, કાઢી મુકે છે અથવા મારી નાંખે છે.

(૨) સગાંવહાલાં તથા નાતમાં—લડાઈઓ ઉઠવાનાં દેખીત ખહાનામાં પીરસનાર પીરસ્યા વગર ખીજે ઠેકાણે ગયો અથવા તે પીરસવામાં વગ કરી એટલે શાક વધતું જોણું મુકયું અગર ફલાણું ની રાખેલી જગોએ ફલાણો બેસી મયો એવાં નજવાં હોય છે પણ તેનાં ખરાં કારણ એ છે જે સૌ કોઈ એક બીજાથી સરસાઈ કરવાં બનતા ઉપાય કરે છે અને તેમ કરવામાં તેના મળતીઆ ઘણી ઉશ્કેરણી કરે છે પણ ખીજ તરફ મુખ્યત્વે કરી જમાડનારના પિત્રાઈએ જેઓનું નીચું પડતું હોય છે તેઓ હરેક રીતે જમાડનારને આ જથ્થ મળે એવા ઉપાય કરે છે. આખરે આખી નાતની અંદર આ ખાઈ તથા કુસંપ પેસે છે તેથી જુદી જુદી ટોળીઓ અંધાય દે મારા મારી થાય છે અને ઘણાંકનાં માથાં ફુટે છે. આવી રીતે આપણી જમાડનારને પણ પુષ્કળ નુકસાન થાય છે કારણકે જમા

પૌરસાયા પછી લડાઇઓ થાય છે. આથી જમણુ કરનાર તથા તેના સગાંવહાલાંને પણ તેમાંના એક પક્ષની સાથે પાકું વેર બંધાય છે તેથી કેટલીક વખત નાતોમાં તડાં પડે છે અને નાતની ભાગતી થાય છે.

૬. **ધર્મ બ્રહ્મ થયું**—પોળોમાં જમણુવાર હોય છે તો કેટલાક આડે દહાડે જ્યાં લોકો છોકરાંને ઝાડે ફરવા બેસાડે છે તે જગો ઉપર અથવા જાજર, ખાળની મોરી અથવા મ્યુનિસિપાલીટીના કચ-સાની પેટીઓની (જેને બંગીઆ સાફ કરે છે તેની) છેક લ-જોલગ આસન કરે છે જેથી ધર્મ બ્રહ્મ થવાય છે એટલું જ નહીં પણ અર્થ શાસ્ત્રને હાની પહોંચે છે અને તંદુરસ્તી બગડે છે. કેટલાક પો-તાના ઘરમાં સોળે થયા પછી ભોગ બેઝે કરાવે અડકાય તો તે અબોટીયું પલાળી નાંખે છે તથા પોતે નાહી નાંખે છે અને જમતાં જમતાં પણ કોઈ નહાયા વગરનો અડકે અથવા કોઈ તેવી વસ્તુનો સ્પર્શ થાય તો તરતજ ભાણા ઉપરથી ઉઠી જાય છે અને રહેલું જ-મણુ ફેંકી દેવરાવે છે એવા ધર્મ ભગતો પણ જમણુવારને દિવસે છેક નીચામાં નીચી આબડશેટને પણ બિલકુલ ગણુકારતા નથી એટલું જ નહીં પણ બિચારા ખરું કહેનારને “નાત તો ગંગાનો પ્રવાહ છે એમાં આ બડશેટ હોય નહીં” એવું કહી બિચારા ખરું કહેનારને હશી કાઢે છે એ તેઓને ધણું શરમ ભરેલું છે. વળી જમતાં જમતાં બંગીયા, ઢેડ અથ-વા વાધરી વગેરે પડે છે, અને કુતરાં વગેરે જમણુમાં મ્હોં ધાલી જાય છે. માલ્યા વગરનાં દુધ, પાણી અને ધી ઇં વપરાય છે; શાકો સમારે છે તેમાં થેલો કપાષ જાય છે અથવા તેમાં સળેલાં રહી પણ જાય છે કારણકે ઘરના જેરી કાળજીથી શાક સમારાતાં નથી અને કાછીઆના પાણી વાળાં ધોવામાં આવતાં નથી. ખીજી માતિના લોકો ધોલધઆ તરીકે પંચતમાં બેશી જમી બ્રહ્મ છે, જમાડનારને પોતાને જમવાનું ન ખપે

તેની ખીજ જ્ઞાતિ સાથે જન્મવાનો વહેવાર હોય છે તો તેઓને એક પંગતે જરા દૂર બેસાડે છે અને તેથી પીરસતાં એકાકાર થઇ જાય છે. કેટલાક લોકો નહારી જગોમાં ફરી આવેલાં નાપાક અને ભ્રષ્ટ ધોતીઆં ઝોઢી જન્મવા જાય છે. વળી જેને ઘેર જન્મણુવાર હોય તેતો ગમે તેવાં લુચડાં પહેરી ફરે તો તેપણુ ચાલે. કેટલીક રજસ્વળા વાળી સ્ત્રીઓ* પણ પંગતમાં આસપાસ થોડી જગો રાખી બેસે છે તેથી જમી ઉઠતી વખત અથવા પીરસતી વખત લોકો અમગાય છે ને તેવા લોકો પાછા નાતમાં ફરે છે. કેટલીક વણીક નાતોમાં ગોલા અથવા તેમના મજુર પાસે પાણીના પકવાન ખંડાવે છે, કેટલીકમાં કણખી પાસે લાડુ ખંધાવે છે, અને કેટલીકમાં લેમનાથી ઉતરતી નાતના માણસ પાસે બજાયાં વગેરે કરાવે છે. વળી કેટલીક નાતોમાં પોલીસના સિપાઇઓ નાતમાં લડાઇ ન થાય તેને માટે પંગતમાં ફરતા રાખવામાં આવે છે તેમનો પોશાક પણ ભ્રષ્ટ હોય છે. જન્મણુવારની અંદર લોકો જમાડનારની નાતના અથવા પરનાતના જમાડનારને અપતી ચીજ વાળ્યા હોય તો તેઓ બહાર ફરી આવેલાં સુતરાઉ કપડાં પહેરી પંગતમાં થઇ જાય છે અને કેટલાક તો બગલમાં ચામડાના બેડા સંતાડીને જાય છે. કેટલાક ખીજ નાતના લોકો કંઈ વર્ણનો છું એમ કહી પંગત વચ્ચે થઇ જાય છે. વાડીઓમાં જન્મણુ ક્યું હોય છે સારે અથવા ચોમાસાની શુભમાં જમાડનાર ના ઘર આગળ જન્મણુ ક્યું હોય ને વરસાદ આવતો હોય છે તો

* પોતાને ઘેર અથવા પોતાના બાપને ઘેર લગ્ન હોય છે તો તેઓ જન્મણુ પીરસાયા પછી અને લોકો જન્મતા હોય છે તે વખતે પંગત વચ્ચે ફરે છે અને લોકોને અમગાવે છે, એ વાળુંજ દિગ્ગમીરી બરેલું છે.

ખીજના ઘરમાં ખેસાડે છે ત્યારે પહેલી પંગતના ઝેડવાડનાં પતરાળાં, હળમ્મ યા મળુર પાસે ઉપડાવે છે અને તે જગો સાફ થયા વગર ખીજ પંગત ખેસે છે. એ વગેરે અનેક રીતે ધર્મશ્રષ્ટ થવાય છે, શ્રદ્ધાશ્રવાથી મલીન બુદ્ધિ થાય છે અને મલીન બુદ્ધિથી સારાં કામ થતાં નથી દારણ કે “અન્ન તેવો ઝોડકાર.”

૭. છોકરાંને કેળવણી ન મળવી—પોતાનાં છોકરાંને ઉત્તમ કેળવણી આપવાનું બનતું નથી એટલુંજ નહીં પણ સાધારણ કેળવણી આપવામાં પણ ઘણીજ કસર કરવી પડે છે અને તેમને જરૂરની જોઈતી ચોપડીઓ વગેરે સામાન વખતસર અપાવતાં નવતેજ થાય છે. લોકો કેળવણીથી થતા ફાયદા સમજવા લાગ્યા છે તોપણ તેઓ પૈસાની તંગીને લીધે પોતાની મુરાદ પાર પાડી શકતા નથી. આવી અગત્યની અને પોતાની જીવંતીના આધારની બાબતમાં પણ કંબુસાધ કરનારા અને નાતના રિવાજને ધિક્કારનારા પણ જમણવાર કરે છે, એ દિલ્લગીર થવા જેવું છે. જમણવારનાં ટાંણાંમાં પૈસા જોઈશું તે ક્યાંથી લાવીશું એ ધાસ્તીથી ઘણા લોકો વધારે નફાવાળો અને સારો ધંધો શિખતા સુધી સળુરી રાખી શકતા નથી, તેથી હવે ધંધો પસંદ કરે છે જેથી હમેશાં તે બિચારા ઘણી કંગાલીઅત સ્થિતિ ભોગવે છે. એ રીતે ખીજ પણ ઘણા ગેરફાયદા છે

ઉપલી ખીનાથી માલમ પડે છે કે જમણવારનો આત્મ ધણો ન હારો છે તેથી લોકોની ઘણી ખરાબી થાય છે માટે દેશનું બહુ ઇચ્છનારાઓ, નાતના આગેવાનો, પટેલો યા શેડો, સદ્ગૃહસ્થો અને વિદ્વાનોને નમ્રતા પૂર્વક અરજ છે કે જો તેઓ પોતાની નાતને નફા આપે તો પૈસા ઉઠાવવામાંથી બચાવવા માગતા હોય, જો તેમને તેમનામાંના ગરીબ વર્ગને માટે જરા પણ દયાની લાગણી હોય, જો તેમને

નામાં સાધારણ મનુષ્ય તરીકે સામાન્ય પણ લાગણી હોય તો મરણ-
પાછળ જમણવાર-શોકના સમયમાં હૃદયનું પ્રદર્શન-તરતજ સમુળગા અ
ટકાવવા, તન મન અગર ધનથી ઉપાય લેવા જોઈએ એથી કરી, તેમને
હજારો ગરીબ સંસાર નિભાવી લેનારા નાતીલાઓની આશિષ મળશે.

—:0:—

મરણ પાછળ જમણવાર વિષે એક ડોશીનો વિલાપ.

ડોશીએતો ડાઠ વાળ્યોરે, હૈયાનો હરખ ટાળ્યોરે. એ રાગ.

ડોશી બહુ દુઃખમાં હુલીરે, હું લોક પુત્રાવે હુલીરે. ટેક.

મારે પુત્ર હતો એક પાંચ વરસનો, મરી ગયો તેનો બાપ;

શું કરવું હવે ખરચ એનું, થયો ધણો સંતાપરે. ડોશી. ૧

સગાં પડોશી સૌ બોલ્યાં બાપ, તારે શું છે દુઃખ;

બાળા તેના શા દકાળા, થાશે કાલે સુખરે. ડોશી. ૨

એવાં કહેવત કહી બતાવી, સીધાં સર્વે લાવ્યા;

આવ્યું ખરચ ત્યારે સૌ મળી, જુગતીથી જમવા આવ્યારે. ડોશી. ૩

માજી માજી મુજને કહીને, હૈસો હૈસો કરતા;

કંસાર ચોળવા કાળે તો સૌ, ધીની તાંબડી ભરતારે. ડોશી ૪

ઢોળા ઢોળને ફાડાફાડ, વળી શાક ખાત લૂંટાવે;

ખુટયું ખુટયું જૂસો પાડી, પછી શંખ ફૂકાવેરે. ડોશી. ૫

સાફ કંચું બાપ સાફ કંચું, વળી કોઈ કરે નહીં એવું;

વખાણ કરતા વેરાઈ ગયા, પછી થયું મહારે દેવુંરે. ડોશી. ૬

પુત્ર હતો તેને બળીયો કાકો, કરી ગયો પછી ભોગ;

રોઈ રોઈને ધમ આંધળી, મારે કરમ તણો સંભોગરે. ડોશી. ૭

ધરખાર અને રાય રચીયું, લઈ ગયા જન્મીઓ લાવી;

હાથ પગ મારા ચાલે નહીં, તેથી દશા ધમ હવે આવીરે. ડોશી. ૮

કરજ કરાવી મુકી રઝગતી, હવે કોઈ બરે નહીં પેટ;

અરે પ્રભુ મને મોત આપ, ઉઠી નાતવરામાં વેઠરે. ડોશી. ૬

હવે ઝેરખાધને મરી જઈશ, મારા દુઃખનો આણીશ અંત;

એ પાપ માતીને આપીશ, સુણો બેન ગુણવંતરે. ડોશી. ૧૦

મારી શિખામણથી તણાઈ મરીને, વરો કોઈ નવ કરજો;

પૈસા પાસે બહુ હોયતો, પરમાર્થે વાવરજોરે. ડોશી. ૧૧

ઉપર પ્રમાણે ડોશી પોતાનો વિલાપ સમજી સ્ત્રી આગળ કરી
ઝેર ખાધને મરી ગઈ અને મરતાં મરતાં શ્રાપ દેતી ગઈ કે નાતોની
ખરાખી કરનાર શેઠોનું નખેદ જળે અને માફ પાપ તેઓને લાગશે
કે એક વખતના વાળુ માટે મારી આખી જીંદગી ખર્ચાડી.

મરણ પાછળ જમણવાર (તેરમું) કરવાને લોકો ખુશી છે કે નહીં ?

આનો જવાબ નાનો છોકરો કે જોને સાફ જોડું શું તે સમજવા-
ની શક્તિ આવી છે તે એકદમ આપશે કે લોકો તેરમું કરવાને ખુશી
નથી. હવે સવાલ એમ ઉત્તપત્ત થયો કે ભારે શું વયે અને પૈસાથી
મોટા લોકો ખુશી છે ? તેનો જવાબ એકે અણુસમજી અને વાંઝીઆ લોકો
તેરમું કરવાની હા કહેશે કારણકે અણુસમજી લોકોને સારા જોડાનું બાન
ન હોવાથી અને વાંઝીઆ લોકોનું જમવાનું જતું હોવાથી હા કહે છે, પૈસા
વાળા લોકો મધ્યસ્થ રહે છે (હાએ નહીં ને નાએ નહીં) કારણ કે તેટલો
પૈસો જોહો એમ સમજી તેઓ જમણવાર કરે છે અને કેટલાક લોકો
આખર જવાની જોડી બીકને લીધે ઉપરથી જમણવાર કરવાની હા
કહે છે પણ મનમાં કરવાને ખુશી હોવા નથી. દાખલા તરીકે—

સંવત ૧૯૫૧ માં અમદાવાદની દશાનાગરની નાતમાં નાતનાં તમામ લગ્ન આશરે વીસ બાવીસ મહા વદ. ૫ તે રોજ થયાં હતાં. (જુઓ “ દશાનાગર હિતવર્ધક ” ચોપાનિયાનો અંક ૧ લો પાનું. ૧૧.) તે ઉપર વિચાર કરો કે સમજાનાં વરકન્યાના અંદરમા વગેરે પહોંચતા શી રીતે આવ્યા? અગાઉ કોઈ પણ વર્ષ આવે બનાવ બન્યો નથી તેથી એમ શું નથી માલમ પડતું કે તે નાતમાં પૈસાની અછત થઈ છે અને લોકોને આ ખુશીના (લગ્નના) અવસર ઉપર પણ ખર્ચ કરવાનું ભારે પડે છે? જો ખર્ચ કરવાનું ભારે નથી પડતું એમ કહેતા હો તો કહો કે બધાં લગ્ન એકે દિવસે લેવાનું શું કારણ? અને જુદા જુદા દિવસે કેમ ન લીધાં? જો ભારે પડે છે એમ કહેતા હો તો કહો કે બ્યારે લગ્ન જોવા અવસર ઉપર ખર્ચ કરવાનું ભારે પડે છે અને લોકો ઉપરથી કરવાની ખુશી બતાવે છે પણ અંદરખાનેથી ખર્ચ ઉગારવાનું શોધે છે ત્યારે આની મતલબ શી? આની મતલબ એજ કે લોકો ખુશીને અવસરે પણ ખર્ચ કરવાને ખુશી જણાતા નથી તો વહાલા માણસના મરણ પ્રસંગે (જે વખતે દવા વગેરેમાં પૈસા ખર્ચી બમાજ આવ્યા હોય અને પાછળ રળનાર ખપનાર ન હોય તેવા વખતમાં) મરણ પાછળ જમણવાર કરવાને લોકો ખુશી છે અથવા મરણ પાછળ જમણવાર લોકો ખુશીથી કરે છે એમ કોઈ કહી શકશે?

વળી ધણીખરી નાલો કે જેમાં ખુશીના અવસર ઉપર જમણવાર કરવાનો કર નથી અને લોકો ખુશીમાં આવે તો ખુશીના અવસર ઉપર જમણવારો કરે એવું છે (લોકોની મરણ ઉપર કરવા ન કરવાનું રાખેલું છે) તે નાતોમાં મરણ પાછળ કરથી અથવા મેણાંની ખીકથી જેટલી જમણવારો થાય છે તેટલી ખુશીના પ્રગ્નુત

ઉપર થતી નથી તેથી પણ સાર માલમ પડે છે કે ખુશીના અવસર ઉપર જમણુવારો કરવાને લોકો ખુશી જણાતા નથી અથવા ખુશીના અવસર ઉપર જમણુવારો કરવાનું લોકોને ભારે પડે છે [કારણ કે જો લોકો ખુશી હોય તો અથવા તેમને ભારે ન પડતું હોય તો દરેક જણ તેવા (ખુશીના) પ્રસ્તુત ઉપર જમણુવાર કર્યા વગર રહેજ નહીં પણ તેમ થતું જણાતું નથી] તો મરણ પાછળ જમણુવાર કરવા લોકો ખુશી હોય અથવા લોકોને ભારે પડતું નથી એમ ધારવું એ અસંભવિત છે. ઉપલી પીનાથી મરણ પાછળ જમણુવાર કરવાને લોકો ખુશી નથી એમ જ્યારે સ્પષ્ટ જણાય છે ત્યારે શું આવી દુઃખદાયક રીતિનો (મરણ પાછળ જમણુવારનો) સમુજાનો અટકાવ કરવો ન જોઈએ ?

નાણાંનો ખરો ઉપયોગ.

પોતાની ગુન્નસ માફક ખાવું પીવું, પહેરવું ઝોટવું અને બાળ પચ્ચાં વગેરેનું પોપણ કરવું તથા ટાંચે ટચકે યથા શક્તિ મુજબ ખરચ કરવું પણ આપપત કરતાં અથવા દેખાદેખીથી ખરચ વધારે કરી ધરખાર વેચી તણાઈ મરવું નહીં. જેઓ ગરીબ છે પણ પોતાની મેજે ગુજરાત ચલાવી શકે એવા હોય તેમને કંઈ આપવું નહીં પણ મહેનત કરાવવાનો યોગ કરી આપવો. જો તેઓ કામ કરવાને આગ્રહ કરે તો તેનું ફળ તેમણે ભોગવવું જ જોઈએ. જેઓ પોતાની મેજે મહેનત મજૂરી શોધી શકતા નથી અને અર્ધાં અશક્ત છે તો તેમને જેટલી મદદ જોઈએ તેટલી આપવી અને તેમનાથી થાય એવું કામ હોય તે કરાવવું. જેઓ કંઈપણ કામ કરવાને અશક્ત હોય તેમને (જેવાંકે નાનાં છોકરાં, માંદાં, અનાથ, આંધળાં, લુણાં, લંગાં, નિરાશ્રીત, માળાપ વગરનાં તથા ઉમરે પહોંચેલાં વગેરેને)

ખરેખરી મદદ કરી અને તેમનેભુજે મરતાં અટકાવવાં. વળી વાવ, કુવા, તળાવ અને નદીના આરા (ઓવારા) કરાવવામાં, ઔપધશાળામાં, પાઠશાળામાં, ધર્મશાળામાં, હુતરશાળામાં, પુસ્તકશાળામાં, નિરાશ્રીતેના આશ્રમમાં, દેવ અથ્વે દેવ મંદીર કરાવવા વગેરેમાં, ધર્મશિક્ષણ આપવાના કામમાં, દેશના કલ્યાણની પાછળ મંડગીઓના ખર્ચમાં તથા દેશનું સંરક્ષણ કરનારી સૌસામ્રીઓ એ વગેરે કામમાં જ્યાં નાણાંનો ખર્ચ ઉપયોગ થતો હોય ત્યાંજ પૈસા ખરચવા એવે પૈસાને વાળ્યા ખરાખર છે.

જુદી જુદી નાતોમા થયેલા સુધારા.

૧. રાજકોટના દશાશ્રીમાળી વાણીઆની નાતમાં ૬૦ વર્ષસુધીના મરણ પાછળ તેરમાં કરવાં નહીં અને તેના બદલામાં નાતના ૪૦માં ૩. ૨૫) ની રકમ લેવી. આ રીતે એકલા થએલા ૪૦માંથી નાતના નિરાશ્રીતેને ગુપ્ત આશ્રય આપવો તથા સ્વચ્છતાના મુખ્ય અભ્યાસ કરવા જતા વિદ્યાર્થીઓને સ્કૉલરશીપ આપવી. આ શિવાય એ ૪૦ના વધારા માટે દર વર્ષે એક એક રૂપિઓ શક્તિવાન ઘર કનેથી લેવો એવો ઠરાવ થયો છે.

૨. ભરચના દશાલાડ વાણીઆની નાતમાં લગ્ન પ્રસંગે જે કોઈ સ્ત્રી ૪૨ાણાંનાં ગીતો ગાય તેણીનો ૩. ૨૫) દંડ લેવો એવો ઠરાવ થયો છે.

૩. અમદાવાદના વીસાલાડ, વીસા પોરવાડ અને વીસાઅડાળગ મોઢ વાણીઆની નાતોએ રોવા કુટવાનો ચાલ બંધ કર્યો છે.

૪. સુરતના દશા અડાળગ મોઢ વાણીઆ અમદાવાદીમાં કન્યા વિક્રય કરવાનો રિવાજ બિલકુલ નથી.

૫. અંકલેશ્વરના દશાલાડ વાણીઆની નાતે પરદેશની જે કન્યા

આ પોતાની નાતમાં એક બાણે જમી શકે તેની કોઈ પણ વાણીઆ નાતની હોકરી સાથે અંકલેશ્વરી દશાલાડ વાણીઆ પરણી શકે એવો દરાવ કર્યો છે. આવોજ દરાવ અમદાવાદના વીસાપોરવાડ વાણીઆની નાતમાં થયેલો છે.

૬. સુરતના દશા અડાળજી મોઢ વાણીઆ અમદાવાદીમાં એવો ધારો છે કે દશા અડાળજી મોઢ વાણીઆ કોઈ પણ ગામનો સુરતમાં જઈ રહે, નાતમાં પોતાનું લહેણું નોતરે દાખલ કરાવે અને આવ્યાં ગયાં ખરચ સુરતમાં કરે તો તેને કન્યા દેવી.

૭. અમદાવાદના ચાંપાનેરી મોઢ ધાંચી તથા દશાશ્રીમાળી વાણીઆની નાતોમાં નાતના ધારાની ચોપડીઆ તથા દેવા લહેણાનો હિસાબ છપાવી લહાણા દીઠ વહેંચવામાં આવે છે.

૮. મુંબઈના લાડ વાણીઆની તથા બારીઆ પુનાદરાના તેમજ ખેડા મહેમદાવાદના સાતે ગામની દશાનાગરની નાતોમાં પાંચથી નાતનો કારભાર ચાલે છે.

૯. અમદાવાદના દશાનાગર વાણીઆની નાતમાં લગ્ન પ્રસંગે વરઘોડામાં ઘણો ખરચ થતો હતો તેને બદલે હાલ ફક્ત એકજ ઘોડો ચાણવાનો રિવાજ પડ્યો છે.

૧૦. અમદાવાદના દશા પોરવાડ વાણીઆની નાતે એક ઉપર બીજી સ્ત્રી પરણવી નહીં એવો દરાવ કરેલો છે.

આ શિવાય બીજા મુધારા જગોની તંગીને લીધે અત્રે દાખલ થઈ શક્યા નથી.

આ પુસ્તક ઉતાવળથી બહાર પાડવામાં આવ્યું છે તેથી તેમાં કોઈ ભૂલ ચુકને માટે વાંચક વર્ગે દરગુજર કરવું

440 Mandvi's Street
TRIKAMLAL BAPALAL GANDHI
GENERAL MERCHANT & COMMISSION AGENT

Secretary of the "Dasha-Nagar Hitvardhak Sabha"

EDITOR OF THE "DASHA-NAGAR HITECHHU"
AHMEDABAD (INDIA)

૧ સુધારનારને અંગ્રેજ સરકાર તરફથી

રાવ બહાદુરનો ઇલકાબ અને સોનાનો ચાંદ.

સને ૧૮૭૧માં સ. બા. બેચરદાસ અબાધદાસે પોતાની નાતમાં લખતો ખરચ ઓછો કરવામાં પ્રયત્ન કરેલો તથા તેથી પોતાની નાતની બાળકીઓની હાલતમાં સુધારો કરેલો તે વગેરેના બદલામાં આપણા ઉપર રાજ્ય કરનાર નામદાર મહારાણી વિક્ટોરીઆએ સને ૧૮૭૨ ના એપ્રિલ મહિનાની તા. ૨૬ મીને રાજ અમદાવાદમાં દરબાર ભરી એઓને રાવ બહાદુરના ઇલકાબની સનદ, સોનાનો ચાંદ અને કસબી સાલજોડો આપ્યાં તે વખતનો રાવ બહાદુર બેચરદાસ અબાધદાસનો પ્રત્યુત્તર અને લોક વાચકોના કુંક સાર:- તેઓ સાહેબ બોલ્યા કે નાતીલાઓને લાખો રૂપિયાનો ફાયદો કરવા લીધેલી મહેનતની અંગ્રેજ સરકારે મારી ખુબ જાણી રાવ બહાદુરનો ઇલકાબ અને સોનાનો ચાંદ આપ્યાં તેથી તેમનો હું મોટો ઉપકાર માનું છું અને ખાતરીથી કહું છું કે હજી હું વધારે મારી નાતના તથા પરનાતના, દેશી તથા બરદેશી લોકોના સુધારાના કામમાં સમર્થ હોઉં વળી દાદાહરીની વાવે નાતનાં તોરણ બાંધ્યાં હતાં તથા મોટો મેળાવડો આશરે ૧૫૦૦૦ માણસનો થયેલો તે વખતે નાતે મને તિલકનું માન (નાત શેઠાઈનું) આપ્યું તે કસબી સાલ પાંચડીનું ઇનામ, નાતનો સુધારો કરવાથી નાતે આપ્યું તેથી હું નાતનો પણ આભારી છઉં. સુધારો કરવાની રાવ બહાદુરની બધી કોશીસો સફળ થઈ અને તેથી સ્વાર્થિ લોકો તથા કેટલાંક તેમનાં સગાંવહાલાં એકે નાતનો ધણો વિભાગ તેમની તરફ હતો તેપણ કંઈક હતાં તેઓ હવે કહે છે કે સાબાશ છે રાવ બહાદુર બેચરદાસ અબાધદાસ લશ્કરી ને કે જેમણે પોતાની છાતી તથા મરજીથી એ કામ પાર પાડ્યું એ લોકોને સુખી કર્યા.

